

# પ્રસાર ભારતી

સમાચાર વિભાગ, આકાશવાણી, અમદાવાદ

Date: 31-03-2025

MIDDAY: 1.20 TO 1.30

Day : MONDAY

National News

આકાશવાણી સમાચાર બહુલા પરમાર વાંચે છે.

\*\*\*\*\*

- 1) રાષ્ટ્રપતિ દ્રૌપદી મુર્મુ આજથી મુંબઈની બે દિવસની મુલાકાતે.
- 2) ભૂકંપથી અસરગ્રસ્ત મ્યાંમારના મઠમાં ફસાયેલા 170 સાધુને ઉગારવા NDRFની ટુકડીએ બચાવ કામગીરી હાથ ધરી.
- 3) અમેરિકાની ધમકી બાદ ઇરાને હુમલાનો જવાબ આપવા મિસાઇલો સજજ કરી
- 4) દેશભરમાં આજે ભારે ઉત્સાહ અને ઉમંગપૂર્વક ઈદ-ઉલ-ફિત્રની ઉજવણી કરવામાં આવી રહી છે.
- 5) IPL ક્રિકેટમાં, આજે મુંબઈ ઈન્ડિયન્સ અને કોલકાતા નાઈટ રાઈડર્સ વચ્ચે મુકાબલો.

.....  
(ન્યૂઝ બ્રેક - આ સમાચાર આપ આકાશવાણી પરથી સાંભળી રહ્યા છો)

(સમાચારને અંતે - આકાશવાણી પરથી સમાચાર પૂરા થયા)

## **PRESIDENT MUMBAI VISIT**

રાષ્ટ્રપતિ ઢ્રૌપદી મુર્મૂ આજથી મુંબઈની બે દિવસની મુલાકાતે જશે. રાષ્ટ્રપતિ આજે સાંજે મુંબઈ પહોંચશે અને આવતીકાલે ભારતીય રિઝર્વ બેંકની 90મી વર્ષગાંઠની ઉજવણીના સમાપન સમારોહમાં હાજરી આપશે.

## OPERATION-BRAHMA-MEA

વિદેશ મંત્રાલયે જણાવ્યું છે કે ભૂકંપથી અસરગ્રસ્ત મ્યાનમારના 'ઉહ-લા થીન' મઠમાં ફસાયેલા 170 સાધુઓને ઉગારવા રાષ્ટ્રીય આપત્તિ પ્રતિભાવ દળ-NDRFની ટુકડીએ બચાવ કામગીરી શરૂ કરી દીધી છે. મંત્રાલયે ઉમેર્યું કે મઠના 2 હજાર સાધુઓ માટે રાહત સામગ્રી રાજ્ય મહાનાયક સમિતિના મહામંત્રીને અપાશે.

મંત્રાલયે જણાવ્યું કે, સેનાની એક ટુકડી આવતીકાલથી તબીબી સેવાઓ પૂરી પાડશે. ઓપરેશન બ્રહ્માના ભાગ રૂપે, વિદેશ મંત્રાલય NDRFની ટુકડીને સ્કાય વિલા ખાતે તૈનાત કરી રહ્યું છે.મંત્રાલયેએ પણ માહિતી આપી કે ભારતીય સમુદાયના લોકોને તેમના રહેવા અને ખોરાક માટે સહાય પૂરી પડાઈ રહી છે.

## HYDROGEN TRAIN

દેશની પહેલી હાઈડ્રોજન ટ્રેન આજે હરિયાણાના જિન્દ-સોનીપત માર્ગ પર દોડશે. 89 કિલોમીટરના માર્ગ પર આજથી આ ટ્રેનનું ટ્રાયલ શરૂ થઈ રહ્યું છે. ચેન્નઈની ઇન્ટિગ્રલ કોચ ફેક્ટરી દ્વારા નિર્માણ કરાયેલી આ ટ્રેન પર્યાવરણને અનુકૂળ છે. તેમજ તે 110 કિલોમીટર પ્રતિ કલાકની ઝડપથી દોડવામાં સક્ષમ છે.

એક હજાર 200 હોર્સ પાવરની ક્ષમતા ધરાવતી આ ટ્રેન એક વખતમાં બે હજાર 638 મુસાફરોને લઈ જઈ શકશે. રેલવે મંત્રાલયે હાઈડ્રોજન ઇંધણ સેલ આધારિત ટ્રેનોના નિર્માણ માટે બે હજાર 800 કરોડ રૂપિયા ફાળવ્યા હતા. તે અંતર્ગત આ પ્રકારની 35 જેટલી ટ્રેન તૈયાર કરવામાં આવી રહી છે.

## SONIA GANDHI ARTICLE

કોંગ્રેસ સંસદીય પક્ષના અધ્યક્ષ અને સાંસદ સોનિયા ગાંધીએ કેન્દ્ર સરકાર પર શિક્ષણ ક્ષેત્રે નુકસાનકારક પરિણામો તરફ ટોરી જતા એજન્ડાને અનુસરવાનો આરોપ લગાવ્યો છે.

કોંગ્રેસના નેતા પવન ખેરાએ રજૂ કરેલા એક સમાચારપત્રની મુલાકાતમાં શ્રીમતી ગાંધીએ કહ્યું, ભારતીય શિક્ષણને કેન્દ્રીકરણ, વ્યાપારીકરણ અને સાંપ્રદાયિકીકરણ જેવા 3 C મુશ્કેલીમાં મૂકી રહ્યા છે. તેમણે કેન્દ્ર સરકાર ઉપર શિક્ષણમાં સાંપ્રદાયિક એજન્ડાને અનુસરવાનો આરોપ લગાવતા કહ્યું કે સરકાર સમગ્ર શિક્ષા અભિયાન હેઠળ મળતી ગ્રાન્ટને લાભ તરીકે રોકીને મોડેલ શાળાઓની પીએમ શ્રી યોજના લાગુ કરવા માટે રાજ્ય સરકારોને દબાણ કરી રહી છે. શ્રીમતી ગાંધીએ રાષ્ટ્રીય શિક્ષણ નીતિ 2020 ની પણ ટીકા કરી હતી.

## CHHATTISGARH-MAOISTS

છત્તીસગઢના દંતેવાડા જિલ્લામાં સલામતી દળો અને માઓવાદીઓ વચ્ચેની અથડામણમાં એક મહિલા માઓવાદીનું મૃત્યુ થયું છે. પ્રાપ્ત માહિતી અનુસાર, સલામતી દળોની એક સંયુક્ત ટીમ બીજાપુર-દંતેવાડા જિલ્લા સરહદ પર સ્થિત જંગલ વિસ્તારમાં નક્સલ વિરોધી અભિયાન પર ગઈ હતી. આ દરમિયાન આજે સવારે અથડામણ થઈ હતી. ઘટના સ્થળેથી નક્સલવાદી મહિલાનો મૃતદેહ તથા રાઇફલ અને કેટલાંક વિસ્ફોટકો પણ મળી આવ્યા છે.

## IRAN - US THREATS

અમેરિકાના રાષ્ટ્રપતિ ડોનાલ્ડ ટ્રમ્પે પરમાણુ વાટાઘાટો પર લશ્કરી કાર્યવાહીની ચેતવણી આપ્યા બાદ, ઈરાનના સશસ્ત્ર દળોએ યુએસના લક્ષ્યો પર હુમલો કરવા મિસાઇલોને તૈયાર કરી છે. એક અહેવાલ અનુસાર ઘણી મિસાઇલો ભૂગર્ભમાં છે, જે હવાઈ હુમલાનો સામનો કરવા માટે સજ્જ છે.

અગાઉ, ગઈકાલે એક ખાનગી મીડિયા સાથેની મુલાકાતમાં ટ્રમ્પે ચેતવણી આપી હતી કે જો ઈરાન તેના પરમાણુ કાર્યક્રમ પર વોશિંગ્ટન સાથે સમજૂતી કરવામાં નિષ્ફળ જશે તો તેને બોમ્બ ઘડાકા અને ટેરિફનો સામનો કરવો પડી શકે છે. જો કે, ઈરાને વર્તમાન સંજોગોમાં સીધી વાટાઘાટોમાં જોડાવાનો ઇનકાર કર્યો છે અને કહ્યું છે કે તે આક્રમણના કોઈપણ કૃત્યનો જવાબ આપવા તૈયાર છે.

## **MID BREAK- NEWS- NATIONAL**

આ સમાચાર આપ આકાશવાણી પરથી સાંભળી રહ્યા છે. આ સમાચાર આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ [newsonair.gov.in/સ્લેશ/ગુજરાતી](http://newsonair.gov.in/સ્લેશ/ગુજરાતી) અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળા મ્યુઝિક)

## IMD-WEATHER

હવામાન વિભાગે આજે અરુણાચલ પ્રદેશ, કોંકણ અને ગોવા, મહારાષ્ટ્ર, ગુજરાત, ત્રિપુરા અને કેરળમાં કેટલાક વિસ્તારોમાં વાવાઝોડા સાથે વીજળી પડવાની આગાહી કરી છે. બીજી તરફ આજે સૌરાષ્ટ્ર અને કચ્છમાં અલગ અલગ વિસ્તારોમાં ગરમીનું મોજું ફરી વળવાની આગાહી કરી છે.

આસામ, ત્રિપુરા, તમિલનાડુ, પુડુચેરી, દરિયાકાંઠાના આંધ્રપ્રદેશ, કેરળ અને માહેમાં અલગ અલગ સ્થળોએ આજે ગરમ અને ભેજવાળા વાતાવરણની શક્યતા છે.આગામી ૩ દિવસ દરમિયાન દેશના ઉત્તરપશ્ચિમ વિસ્તારોમાં મહત્તમ તાપમાનમાં 5.7 ડિગ્રી સેલ્સિયસનો વધારો થવાની શક્યતા છે.

## **EID CELEBRATION**

આજે દેશભરમાં ભારે ઉત્સાહ અને ઉમંગપૂર્વક ઈદ-ઉલ-ફિત્રની ઉજવણી કરવામાં આવી રહી છે. શ્રદ્ધાળુઓ ઈદગાહ અને મસ્જિદોમાં ઈદની નમાજ અદા કરી રહ્યા છે. લોકો પોતાનાં સ્વજનોનાં ઘરે જઈને એકબીજાને ભેટ અને મુબારકબાદ આપી રહ્યા છે.

સાંભળીએ અમારા સંવાદદાતાનો અહેવાલ

### **(VOICE CAST EID AKSHIT)**

રાષ્ટ્રપતિ દ્રૌપદી મુર્મૂ, ઉપ-રાષ્ટ્રપતિ જગદીપ ધનખડ, પ્રધાનમંત્રી નરેન્દ્ર મોદી સહિતના મહાનુભાવોએ દેશવાસીઓને ઈદ-ઉલ-ફિત્રની શુભેચ્છાઓ પાઠવી છે. સોશિયલ મીડિયાના સંદેશમાં સુશ્રી મુર્મૂએ લખ્યું, આ તહેવાર ભાઈચારાની ભાવનાને મજબૂત કરે છે. શ્રી ધનખડે કહ્યું, ઈદ લોકોને તેમની સાંસ્કૃતિક વિવિધતા અને તેમને એક કરનારા સામાન્ય બંધનોથી મળતી શક્તિની યાદ અપાવે છે.

પ્રધાનમંત્રી નરેન્દ્ર મોદીએ ઈદ-ઉલ-ફિત્ર પર દેશવાસીઓને શુભેચ્છા પાઠવતા સોશિયલ મીડિયા સંદેશમાં લખ્યું કે, આ તહેવાર સમાજમાં આશા, સદભાવ અને દયાની ભાવનાને વધારશે. તેમણે દરેકને તેમના પ્રયાસમાં આનંદ અને સફળતાની પ્રાર્થના પણ કરી.

## PM NAVRATRI

પ્રધાનમંત્રી નરેન્દ્ર મોદીએ સોમવારે ચૈત્રી નવરાત્રિના બીજા દિવસે દેશવાસીઓને શુભેચ્છાઓ પાઠવી છે. નવરાત્રિનો બીજો દિવસ દેવી બ્રહ્મચારિણીને સમર્પિત છે.

સોશિયલ મીડિયાના એક સંદેશમાં શ્રી મોદીએ લખ્યું, નવરાત્રિ પર દેવી માના આશીર્વાદ ભક્તોમાં સુખ-શાન્તિ અને નવી ઊર્જાનો સંચાર કરે છે. આ સાથે જ પ્રધાનમંત્રીએ લોકોને રાજલક્ષ્મી સંજય દ્વારા ગવાયેલા ગીતને સાંભળવાનો પણ આગ્રહ કર્યો.

## IPL

આઇપીએલ ક્રિકેટમાં, આજે મુંબઈના વાનખેડે સ્ટેડિયમમાં પાંચવારની ચેમ્પિયન મુંબઈ ઈન્ડિયન્સ ત્રણવારની ચેમ્પિયન કોલકાતા નાઈટ રાઈડર્સ સામે ટકરાશે..

મુંબઈ ઈન્ડિયન્સે હજુ આઇપીએલ 2025માં ખાતુ નથી ખોલાવ્યું, જ્યારે કેકેઆર અગાઉની મેચમાં રાજસ્થાન રોયલ્સ સામે જીત્યું હતું. મેચ સાંજે 7.30 વાગ્યે શરૂ થશે.

ગઈકાલે રાત્રે રાજસ્થાન રોયલ્સે ચેન્નાઈ સુપર કિંગ્સ-CSKને છ રનથી હરાવ્યું હતું. 183 રનના લક્ષ્યાંકનો પીછો કરતા ચેન્નાઈ સુપર કિંગ્સ નિર્ધારિત વીસ ઓવરમાં છ વિકેટ ગુમાવીને 176 રન કરી શકતા તેનો પરાજય થયો હતો.

## THAILAND - CHINESE DETAINED

थाईलेन्डमां, सत्तावालाओये शुक्रवारना शक्तिशाणी बूकंपने पगले ध्वस्त थयेली निर्माणाधिन बहुमाणी छमारतना काटमाणमां गेरकायटेसर रीते प्रवेशवा बदल चीनना यार नागरिकोनी अटकायत करी छे. पोलीसना जणाव्या प्रमाणे चीनी नागरिको काटमाणमांथी दस्तावेजोनी 32 झालो लेवानो प्रयास करी रह्या हता. चीननी बांधकाम कंपनी साथे जोडाए होवाथी आ अंगे तपास याली रही छे. 30 माणनी आ छमारत 7.7नी तीव्रताना बूकंपथी सेकन्डोनी अंदर धराशायी थई हती. थाईलेन्ड सरकारनां जणाव्या प्रमाणे बूकंपनो मृत्युआंक 18 थयो छे अने 82 लोको गुम छे.

## **ACCIDENT IN CHITTAGONG,**

બાંગ્લાદેશના ચિત્તાગોંગમાં આજે બે બસો વચ્ચે થયેલા અકસ્માતમાં પાંચ લોકોના મોત થયા છે જ્યારે લગભગ 12 લોકો ઇજાગ્રસ્ત થયા છે. લોહાગરા ફાયર સ્ટેશનના અધિકારીના જણાવ્યા પ્રમાણે ચિત્તાગોંગથી કોક્સ બજાર જઈ રહેલી સાઉદી ટ્રાન્સપોર્ટ બસ સામેથી આવી રહેલી મિનિબસ સાથે અથડાઈ હતી. ઇજાગ્રસ્તોને વિવિધ હોસ્પિટલોમાં ખસેડાયા છે.